



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

வியாழக்கிழமை 28-12-2023

ஊழலைப் பற்றி பேசலாமா ? - 1

நாடும் நாட்டு மக்களும் தன்னையும் தனது காலத்து அ.தி.மு.க. அமைச்சர்களையும் பற்றி மறந்திருப்பார்கள் என்ற நினைப்பில் எதிர்க்கட்சித் தலைவர் பழனிசாமி பேசி இருக்கிறார். அவரெல்லாம் ஊழலைப் பற்றி பேசலாமா? அவரது ஆட்சிக் கால ஊழலைப் பற்றி பேசுவோமா?

பழனிசாமியின் தலைவி ஜெயலலிதாவுக்கு ஊழல் வழக்கில் நான்கு ஆண்டு சிறைத் தண்டனையும், 10 கோடி ரூபாய் அபராதமும் விதிக்கப்பட்டது. பெங்களூரு சிறப்பு நீதிமன்ற நீதிபதி குன்னா அவர்கள் ஜெயலலிதா, சசிகலா, இளவரசி, சுதாகரன் ஆகிய நான்கு பேருக்கும் நான்கு ஆண்டுகள் சிறைத் தண்டனை விதித்தார். 'ஜெயலலிதா செய்தது ஊழல் மட்டுமல்ல, மன்னிக்க முடியாத அரசியல் சட்டப் படுகொலை' என்று உச்சநீதி மன்ற நீதி யரசர்கள் தங்கள் தீர்ப்பில் சொன்னார்கள். "குற்றவாளிகள் அனைவரும் ஒரு கூட்டமாக முதல் குற்றவாளி ஜெயலலிதா வீட்டில் வசித்து வந்துள்ளனர். சேர்ந்து வாழ்வதற்காகவோ, அல்லது மனிதாபிமான அடிப்படையிலோ ஜெயலலிதா பிற குற்றவாளிகளை தன் வீட்டில் தங்க வைக்கவில்லை. மாற்றாக ஜெயலலிதா சேர்த்துக் குவித்த சொத்துக்களை அவர்கள் பெயரில் வைத்துக் கொள்ளவே சசிகலா, இளவரசி, சுதாகரன் ஆகியோர் ஜெயலலிதா வீட்டில் தங்க வைக்கப்பட்டிருந்தனர் என்று சாட்சியங்கள் அடிப்படையிலும் சூழ்நிலை அடிப்படையிலும் அய்யமின்றி நிரூபிக்கப்பட்டுள்ளது" என்று உச்சநீதிமன்ற நீதியரசர்கள் எழுதி இருந்தார்கள். ஊழல் வழக்கில் தண்டனை பெற்று இரண்டு முறை முதலமைச்சர் பதவியில் இருந்து விலகியவர் ஜெயலலிதாவே. முதலமைச்சராக இருந்தபோதே பதவி விலகி சிறைக்குப் போனவர் ஜெயலலிதாவே. இதையெல்லாம் மக்கள் இன்னும் மறக்கவில்லை.

நான்காண்டு சிறைத் தண்டனை பெற்ற சசிகலா சிறைக்குப் போவதற்கு முன்புதான் - சசிகலாவின் கால நோக்கி மண்புழுவைப் போல ஊர்ந்து சென்று - முதலமைச்சர் பதவியை பழனிசாமி பெற்றார். அந்த வீடியோவை தமிழ்நாட்டு மக்கள் தங்கள் வாட்ஸ் அப்பில் இன்னும் அழிக்காமல் வைத்துள்ளார்கள்.

இதே பழனிசாமி மீது டென்டர் வழக்குப் பாய்ந்தது. உடனடியாக உச்சநீதிமன்றம் போய் தடை வாங்கினார். அதனால்தான் முதலமைச்சர் பதவியில் தொடர்ந்து நீடித்தார். "உங்கள் மீது ஊழல் புகார் சொல்லப்படுகிறதே?" என்று நீடுபர்கள் டெல்லியில் வைத்து அவரிடம் கேட்டார்கள். "யார் மீது தான் ஊழல் புகார் இல்லை" என்றார் பழனிசாமி.

தமிழ்நாட்டில் நெடுஞ்சாலைப் பணிகளை மேற்கொள்ள ஒதுக்கீடு செய்யப்பட்ட டென்டர் ஒப்பந்தத்தில் சுமார் 4,800 கோடி ரூபாய் முறை கேடு நடைபெற்றதாகவும் இதற்குறித்து பழனிசாமி மீது வழக்குப் பதிவு செய்து விசாரணை நடத்தக்கோரி சென்னை உயர்நீதிமன்றத்தில் தி.மு.க. அமைப்பு செயலாளர் ஆர்.எஸ்.பாரதி 2018 ஆம் ஆண்டே வழக்கு தாக்கல் செய்தார்.

ஒட்டன்சத்திரம், தாராபுரம், அவினாசிபாளையம் ஆகிய நான்கு வழிச் சாலைக்கான திட்ட மதிப்பீடு என்பது ரூ.713 கோடியாக உள்ள நிலையில் அந்தத் திட்டத்திற்கான நிதி ரூ.1,515 கோடியாக உயர்த்தப்பட்டுள்ளது. இந்தப் பணிக்கான ஒப்பந்தம் பழனிசாமி உறவினர் ராமலிங்கம் என்பவருக்கு ஒதுக்கப்பட்டுள்ளது என்று அந்தப் புகாரில் தெரிவிக்கப்பட்டது. திருநெல்வேலி, செங்கோட்டை, கொல்லம் நான்கு வழிச்சாலையை விரிவுபடுத்தி, பலப்படுத்தும் 720 கோடி ரூபாய்க்கான ஒப்பந்தம் வெங்கடாஜலபதி அன்ட் கோ என்ற நிறுவனத்திற்கு வழங்கப்பட்டுள்ளது என்று சென்னை உயர்நீதிமன்றத்தில் தாக்கல் செய்த மனுவில் ஆர்.எஸ்.பாரதி கூறியிருந்தார்.

பாலாஜி டோல்வேஸ் நிறுவனத்தில் சேகர்ரெட்டி, நாகராஜன், சுப்ரமணியம் ஆகிய மூவரும் பங்குதாரர்களாக இருக்கிறார்கள். இந்த நிறுவனத்திற்கு நெடுஞ்சாலைத் துறையின் 200 கோடி ரூபாய் மதிப்புள்ள மதுரை ரிங் ரோடு ஒப்பந்தம் வழங்கப்பட்டுள்ளது. வண்டலூர் முதல் வாலாஜா வரையுள்ள நான்கு வழிச் சாலையை ஆறு வழிச் சாலையாக மாற்றும் 200 கோடி ரூபாய் மதிப்புள்ள நெடுஞ்சாலைத்துறை ஒப்பந்தம் எஸ்.பி.கே. அன்ட் கோ நிறுவனத்திற்கு அளிக்கப்பட்டுள்ளது. திருவள்ளூர், கிருஷ்ணகிரி, பொள்ளாச்சி, விருதுநகர், ராமநாதபுரம் கோட்டங்களின் கீழ் வரும் நெடுஞ்சாலைத்துறை சாலைகள் கட்டுமானம் மற்றும் பராமரிப்புப் பணிகளை மேற்கொள்ள 5 வருடங்களுக்கான 2,000 கோடி ரூபாய் மதிப்புள்ள ஒப்பந்தம் வெங்கடாஜலபதி அன்ட் கோவிற்கு கொடுக்கப்பட்டுள்ளதாகவும் உயர்நீதிமன்ற விசாரணையின்போது ஆர்.எஸ்.பாரதி ஆதாரங்களுடன் தெரிவித்தார்.

தனது உறவினர்களுக்கே பெரும்பாலான ஒப்பந்தங்களைக் கொடுத்தார் என்பதே முக்கியமான குற்றச்சாட்டு. இதன் மூலம் பழனிசாமி, தனது நெடுஞ்சாலைத்துறை அமைச்சர் பதவியையும், முதலமைச்சர் பதவியையும் தவறாகப் பயன்படுத்தியுள்ளார் என ஆர்.எஸ்.பாரதி மனுவில் தெரிவித்து இருந்தார்.

வழக்கை விசாரித்த சென்னை உயர்நீதிமன்றம் வழக்கை சி.பி.ஐ. விசாரணைக்கு மாற்றி 2018 அக்டோபர் மாதம் உத்தரவிட்டது. சென்னை உயர்நீதிமன்றத்தின் உத்தரவை எதிர்த்து பழனிசாமி தரப்பில் உச்சநீதி மன்றத்தில் மேல்முறையீடு செய்யப்பட்டது. உச்ச நீதிமன்றம் சி.பி.ஐ. விசாரணைக்கு இடைக்கால தடை விதித்தது. அந்த வழக்கு அப்படியே கிடந்தது.

ஆட்சி மாறியது, காட்சியும் மாறியது. தமிழக அரசு தரப்பில் வழக்கை விரைந்து விசாரணைக்கு எடுத்துக்கொள்ள உச்ச நீதிமன்ற தலைமை நீதிபதி என்.வி.ரமணா அமர்வில் தமிழ்நாடு அரசு சார்பில் முறையிடப்பட்டது. "இவ்வழக்கு கடந்த நான்கு ஆண்டு காலமாக உச்சநீதிமன்றத்தின் விசாரணைக்கு நிலுவையில் உள்ளதால் வழக்கின் விசாரணை எவ்வித முன்னேற்றமும் இல்லாமல் பாதிக்கப்பட்டுள்ளது. எனவே இந்த வழக்கை உச்சநீதிமன்றம் விரைந்து விசாரிக்க வேண்டும்" என முறையிட்டது. இதனை ஏற்றுக் கொண்ட உச்சநீதி மன்றத்தின் தலைமை நீதிபதி என்.வி.ரமணா விரைந்து விசாரிக்க உத்தரவிட்டார். அதன்படி, சென்னை உயர்நீதி மன்றமே விசாரிக்கலாம் என்று உத்தரவிட்டது. தி.மு.க. ஆட்சிக்கு வந்ததும், இந்த வழக்கு மீண்டும் வேகம் எடுத்தது.

●●

- தொடரும்



முதலமைச்சர் மு.க.ஸ்டாலின் அவர்கள் நேற்று (27.12.2023) சென்னை, கலைவாணர் அரங்கில், ஆதிதிராவிடர் மற்றும் பழங்குடியினர் நலத்துறை மற்றும் குறு, சிறு மற்றும் நடுத்தரத் தொழில் நிறுவனங்கள் துறை சார்பில் நடைபெற்ற விழாவில், பழங்குடியினருக்கான வாழ்வாதார திட்டத்தின் கீழ், வேளாண் பொறியியல் இயந்திரங்கள் வழங்குதல், கூரியமின் சக்தியுடன் இயங்கும் அரவை இயந்திரங்கள் வழங்குதல் மற்றும் அரியலூர் மாவட்ட இருளர் இன பழங்குடியின மக்களுக்கு முந்திரி சேகரம் செய்து கொள்ளும் உரிமைக்கான ஆணைகள் வழங்குதல், என மொத்தம் 1 கோடி ரூபாயில், 5 பழங்குடியின சங்கங்களுக்கு ஆணைகளை வழங்கினார். இந்த திகழ்ச்சியில், நகராட்சி நிர்வாகத் துறை அமைச்சர் கே.என். நேரு, குறு, சிறு மற்றும் நடுத்தர தொழில் நிறுவனங்கள் துறை அமைச்சர் தா.மோ.அன்பரசன், இந்து சமயம் மற்றும் அறநிலையத் துறை அமைச்சர் பி.கே.சேகர்பாபு, தொழிலாளர் நலன் மற்றும் திறன் மேம்பாட்டுத் துறை அமைச்சர் சி.வி. கணேசன், ஆதிதிராவிடர் நலத் துறை அமைச்சர் திருமதி. என். கயல்விழி செல்வராஜ், பெருநகர சென்னை மாநகராட்சி மேயர் திருமதி ஆர். பிரியா, சட்டமன்ற உறுப்பினர்கள், தலைமைச் செயலாளர் சிவ் தாஸ் மீனா, ஆதிதிராவிடர் மற்றும் பழங்குடியினர் நலத்துறை செயலாளர் திருமதி க.லட்சுமி பிரியா, தமிழ்நாடு ஆதிதிராவிடர் வீட்டுவசதி மற்றும் மேம்பாட்டுக் கழகத்தின் தலைவர் உ.மதிவாணன் மற்றும் அரசு உயர் அலுவலர்கள் கலந்து கொண்டனர்.

வரலாறுகாணா பெருமழை: இதுவரை இல்லாத அளவிலான இந்தச் சவாலான சூழ்நிலையை தமிழ்நாடு எதிர் கொள்ள

போதிய வெள்ள நிவாரண நிதியை வழங்க வேண்டும் !

முதல்வர் மு.க.ஸ்டாலின் - ஒன்றிய நிதி அமைச்சருக்கு கோரிக்கை!

சென்னை, டிச. 28-
ஒன்றிய நிதியமைச்சர் திருமதி நிர்மலா சீதாராமன் அவர்களிடம் நிதி மற்றும் மனித வள மேலாண்மைத் துறை அமைச்சர் தங்கம் தென்னரசு, தமிழ்நாட்டின் தென் மாவட்டங்களில் அதி கனமழையால் ஏற்பட்டுள்ள வெள்ளப் பாதிப்புகள் குறித்த விவரங்கள் அடங்கிய கோரிக்கை மனுவினை அளித்து, நிவாரணம் மற்றும் சீரமைப்புப் பணிகளை மேற்கொள்ள நிதி வழங்கிட வேண்டும் என்று கேட்டுக் கொண்டது தொடர்பாக முதலமைச்சர் மு.க.ஸ்டாலின் அவர்கள் சமூக வலைதளங்களில் பதிவிட்டுள்ளார்.

அப்பதிவு வருமாறு:-
இந்தியாவிலேயே இரண்டாவது நீளமான கடலோரப் பகுதிகளைக் கொண்டுள்ளதுடன், கடந்த நூறாண்டுகளில் 50 புயல்களை எதிர்கொண்டிருள்ள தமிழ்நாடு தொடர்ந்து இத்தகைய இயற்கைச் சீற்ற ஆபத்துகளுக்கு உள்ளாகி வருகிறது.

மிக்ஜாம் புயல் ஏற்படுத்திய பாதிப்



புகளோடு சேர்ந்து, அண்மையில் தென் மாவட்டங்களில் பெய்த அதி கனமழையும் மாநிலத்தில் பெரும் சேதத்தை விளைவித்திருக்கிறது.

நிதியமைச்சர் தங்கம் தென்னரசு, தூத்துக்குடி மக்களவைத் தொகுதி நாடாளுமன்ற உறுப்பினர் திருமதி. கனிமொழி கருணாநிதி மற்றும் மூத்த அதிகாரிகள் ஒன்றிய நிதி அமைச்சர் திருமதி நிர்மலா சீதாராமன் அவர்களிடம் தற்போதைய நிலை

யையும் மாநில அரசால் மேற்கொள்ளப்பட்டு வரும் நிவாரணப் பணிகளையும் பற்றி எடுத்துரைத்தனர்.

மேலும், தமிழ்நாட்டில் ஏற்பட்டுள்ள வெள்ளப் பாதிப்புகளைக் குறித்த விவரங்கள் அடங்கிய 72 பக்க விரிவான கோரிக்கை மனுவையும் அளித்து, இப்பேரிடரை எதிர்கொண்டு, நிவாரணம் மற்றும் சீரமைப்புப் பணிகளை மேற்கொள்வதற்கான நிதி ஆதாரங்களின் தேவையை வலியுறுத்தினர்.

மாநிலப் பேரிடர் நிவாரண நிதியில் குறைந்த அளவான நிதியே இருக்கும் நிலையில், ஏற்பட்டுள்ள பாதிப்புகள் அதனை விடப் பன்மடங்கு மிகுதியாக உள்ளன.

எனவே, இதுவரை இல்லாத அளவிலான இந்தச் சவாலான சூழ்நிலையைத் தமிழ்நாடு எதிர்கொள்ளப் போதிய நிதி உதவியை ஒன்றிய அரசு வழங்க வேண்டும் என அக்கறையோடு கோருகிறோம்.

இவ்வாறு அப்பதிவில் முதல்வர் மு.க.ஸ்டாலின் அவர்கள் குறிப்பிட்டுள்ளார்.

நெல்லை மாநகரப் பகுதியில் மழையினால் பாதிக்கப்பட்ட

சான்றிதழ்களை மீண்டும் பெற்றுத் தருவது குறித்த முகாம்!

நெல்லை, டிச.28-
நெல்லை மாநகரப் பகுதியில் மழையினால் பாதிக்கப்பட்ட சான்றிதழ்களை தமிழ்நாடு அரசாங்கத்தின் மூலமாக மீண்டும் பெற்றுத் தருவது சம்பந்தமாக நெல்லை மாநகரச் செயலாளர் சு.சுப்பிரமணியன் அறிவிப்பு: 2023 டிசம்பர் மாதம் 16.12.2023, 17.12.2023 மற்றும் 18.12.2023 ஆகிய மூன்று தினங்களில் நெல்லை, தூத்துக்குடி, கனமழை கொடூப தீர்த்தது. இந்த மழையினால் பாதிக்கப்பட்ட பகுதிகளையும், முதலமைச்சர் கழகத் தலைவர் அவர்களின் ஆணைக் கிணங்க கழக இளைஞர் அணி செயலாளரும், இளைஞர் நலன் மற்றும் விளையாட்டு மேம்பாட்டு

மாநகரச் செயலாளர் சு.சுப்பிரமணியன் அறிவிப்பு!

டுத்துறை அமைச்சருமான உதயநிதி ஸ்டாலின் அவர்கள், நிதி மற்றும் மனிதவள மேம்பாட்டுத் துறை அமைச்சர் தங்கம் தென்னரசு மற்றும் அமைச்சர்கள் ஆகியோர் வெள்ளத்தினால் பாதிக்கப்பட்ட பகுதிகளை நேரடியாக பார்வையிட்டு ஆய்வு செய்து, கனம் பணிகளை தீவிரப்படுத்தி பாதிக்கப்பட்ட பகுதிகளை மீட்டு இயல்பு நிலைக்கு கொண்டு வந்தார்கள். மேலும் நெல்லை மாநகர தி.மு.க. சார்பில் மாநகர பகுதியில் வெள்ளத்தினால் பாதிக்கப்பட்ட மக்களையும், சேதம் அடைந்த வீடுகளையும் பார்வையிட்டு நிவாரண உதவிகளையும் வழங்கினோம்.

இந்நிலையில் கனமழை மற்றும் வெள்ளத்தினால் பாதிக்கப்பட்ட ஆதார அட்டைகளும்கூட அட்டை, கல்வி சான்றிதழ், ஆதரவற்ற விதவை சான்றிதழ், தேசிய மாற்றுத்திறனாளிகள் அடையாள அட்டை மற்றும் மாநில அரசினால் வழங்கப்பட்ட சான்றிதழ்கள் பெற நெல்லை மாநகர கழகத் திரு உட்பட்ட நெல்லை பேட்டை, பாளையங்

உடனடியாக பெற்று தரப்பட உள்ளது.

முகாம்கள் பற்றிய விவரம் வருமாறு.

நெல்லை பேட்டை பகுதி டிசம்பர் 29, 30, 31 ஆகிய தேதிகளில் காலை 10 மணி முதல் மாலை 5 மணி வரை மாநகர கழக அலுவலகம் டவுன். பாளையங்கோட்டை பகுதி ஜனவரி 2024 2, 3, 4 ஆகிய தேதிகளில் காலை 10 மணி முதல் மாலை 5 மணி வரை அய்யம் பெருமாள் மஹால் வ.உ.சி மைதானம் எதிர்ப்புறம்.

தச்சநல்லூர்பகுதி ஜனவரி 5, 6, 7 ஆகிய தேதிகளில் காலை 10 மணி முதல் மாலை 5 மணி வரை நெல்லை சந்திப்பு புதிய பேருந்து நிலைய வளாகம். மேலப்பாளையம்பகுதி ஜனவரி 8, 9, 10 ஆகிய தேதிகளில் காலை 10 மணி முதல் மாலை 5 மணி வரை நேருஜி ரோடு மேலப்பாளையம் (மேலப்பாளையம் காவல் நிலையம் அருகில்) ஆகவே பொது மக்கள் அனைவரும் இந்த முகாமினை பயன்படுத்திக் கொள்ளுமாறு கேட்டுக் கொள்கிறேன்.

இவ்வாறு அவர் தெரிவித்துள்ளார்.

மாதவரம்-நிவாரணப்

பொருட்கள் வழங்கல்!

சென்னை, டிச.28-
சென்னை வடகிழக்கு மாவட்டம், மாதவரம் வடக்கு பகுதி தி.மு.க. சார்பில், 17வது வட்டம் கொசுப்பூர் டாக்டர் அம் பேத்கர் நகரில், புயல் மழையால் பாதிக்கப்பட்ட மக்களுக்கு நிவாரணப் பொருட்கள் வழங்கப்பட்டன.

சம்பத்தில் பெய்த கனமழை மற்றும் மிக்ஜாம் புயலால் மாதவரம் சட்டமன்ற தொகுதி 17வது வட்டத்திற்குட்பட்ட கொசுப்பூர் டாக்டர் அம் பேத்கர் நகர் பகுதி மிகவும் மழை நீர் தேங்கி மக்களின் இயல்பு வாழ்க்கை பாதிக்கப்பட்டது. அந்த சமயத்தில் டாக்டர் அம்பேத்கர் நகர் உட்பட்ட ஐந்து தெருக்களிலும் மழை நீர் தேங்காத வண்ணம் மாதவரம் வடக்கு பகுதி செயலாளர் புழல் எம். நாராயணன் தலைமையிலான திமுக விலார் துரிதமாக செயல்பட்டு, மாநகராட்சி அதிகாரிகளின் உதவியுடன் மழை நீர் வடிவதற்கான பணிகளை மேற்கொண்டனர். மேலும் மாதவரம் வடக்கு பகுதி செயலாளர் புழல் எம். நாராயணன் ஏற்பட்ட டிப் டாக்டர் அம்பேத்கர் நகரில் வசிக்கக்கூடிய பொது மக்களுக்கு ஐந்து கிலோ அரிசி மற்றும் புடவை மற்றும் நிவாரணப் பொருட்கள் வழங்கப்பட்டன.